

Attivitajiet Sajf 2021

25 ta' Ġunju 2021: 19.30 Parroċċa San Filep, quddiesa "Jum ir-Romol" u nfakkru għeluq l-24 sena tal-grupp tagħna.

Hallu dawn id-dati vojta:

16 ta' Lulju-30 ta' Lulju-20 ta' Awwissu

Segwu dejjem il-paġna Fb tagħna għal aktar dettalji.

Kemm hi kelma sabiħa '**Kuraġġ**'

Meta tormol kulhadd jgħidlek biex tagħmel kuraġġ. Imma hadd ma jgħidlek dan l-imbierak kuraġġ kif għandek tagħmlu. Biex inkun onest, il-fatt li aħna dhalna membri f'dan il-grupp kien pass ta' kuraġġ għax fil-każ tagħna jkun ferm aktar faċli li ċcedi l-armi milli tipprova timxi 'l quddiem. Il-kuraġġ tagħmlu billi fl-aktar mumentu diffiċli tiddeciedi dejjem favur il-ħajja. Il-kuraġġ tagħmlu billi ma toqgħodx tara t-triq kollha u taqta' qalbek għax hi triq twila imma tikkoncentra dejjem fuq il-pass li jmiss. **PASS PASS TASAL FERM 'il BOGHOD.** Kuraġġ tagħmlu meta minkejja kollox, minkejja dak li tkun għaddej minnu, tiddeciedi li tgħin lil haddieħor. Il-kuraġġ tagħmlu billi int li qiegħed taqra, bħali, dejjem tixtieq li tara l-qawsalla wara l-maltemp.



Chairperson: Victor Galea – 99899072- Secretary: Charlotte Camilleri 99899751 -Email-info@minusone.eu



Volum 24
Hargha 07
Lulju 2021

Hbieb, Kemm għaddejna minn żmien diffiċli, biex inkun onest, ma nafx x'se jiġri 'l quddiem u naħseb li hadd ma jaf. Ma kienx faċli li nwaqqfu l-attivitajiet tal-grupp imma dejjem imxejna ma' dak li qalu l-awtoritajiet. Naf ukoll li issa li tneħħew bosta restrizzjonijiet mhux se tkun faċli li nerġġhu naqbdur-ritmu imma aħna r-romol drajna bl-affarijiet mhux faċli u jiena konvint li ma ndumux ma naqbdur-ritmu li kellna qabel. Tul dan iż-żmien l-aktar domanda li kelli nwieġeb kienet "meta ser niltaqgħu". Naf li kien hawn min din il-pandemija affetwatu ħafna għax li tkun waħdek m'hix faċli. Il-biża mill-mard ukoll halla l-effetti tiegħu izda issa nħarsu 'l quddiem. **Kuraġġ.**

Nixtieq għal darb'oħra nagħti merħba lill-membri l-ġodda. Minħabba ċ-ċirkostanzi li konna għaddejjin minnhom għad ma kellix iċ-ċans li niltaqa' ma' kulhadd. Nifhem li għal min ikun għadu ġdid fil-grupp tagħna ikun aktar diffiċli li niltaqgħu għall-ewwel darba waqt iklja. Nippreferi li niltaqgħu ftit għall-kwiet permezz tal-laqgħa li jkollna ma' Bernardette Briffa, imma ma tantx kien hemm x'tagħmel. Jiena ċert li fil-grupp se jsibu dik l-għajnuna li tgħinhom jimxu 'l quddiem. Jiena dejjem nesigi li meta nkunu flimkien inkellmu lil kulhadd. Naf li kulhadd għandu l-ħbieb personali tiegħu, imma mportanti ferm li nsiru nafu aktar lil xulxin. Importanti ferm tibqa' l-ħbiberija li fl-opinjoni tiegħi tibqa' dejjem in-numru wieħed fejn jidhol support f'din it-triq diffiċli tagħna r-romol.

L-użu tal-medja soċjali kien strumentali sabiex tkellimt ftit ma' wħud minn dawn il-membri l-ġodda. Stajt ninnota n-niket imma stajt ninnota wkoll ix-xewqa li jimxu 'l quddiem. Li tidhol fi grupp bħal tagħna diġa huwa pass importanti. Li nisimgħu lil xulxin huwa ta' ġid. Min iħoss li wasal ħafna ma jrid qatt jinsa li hu wkoll xi darba kien fil-bidu ta' din it-triq. Dak huwa s-sapport li nixtieq jien. Nixtieq minn qalbi niringrazzja lill-membri tal-kumitat prezenti. Naf li se jkollna 2 bidliet, nixtieq li aktar membri juru l-interess li jgħinu fit-tmexxija ta' dan il-kumitat. Issa naraw meta nagħmlu laqgħa generali oħra sabiex nagħmlu din il-bidla. Meta tkun fil-volontarjat tagħti ftit imma tirċievi ħafna. Nixtieq niringrazzja wkoll li dawk il-membri li żammew kuntatt magħna f'dan iż-żmien diffiċli li għaddejna minnu. Bħala kumitat, diġa għamilna kuntatt mal-amministraturi ta' Project House sabiex inkunu nistgħu nużaw is-sala f'Ottubru li ġej. Sa' issa għadna qed nistennew risposta. **Ejja ħa nistartjaw il-magni.**

l-kompli f'paġna 2

Għeżiež membri, Qiegħed nippublika email qasira li rċevejt minghand persuna li għandu bżonn ħafna għajnuna. Halleljtha bl-Ingliż kif irċevejtha.

‘Hi,
I have recently suffered the worst disaster that could happen to me: I lost my angel to a terrible sickness. I am 59 years old and, at the moment I am feeling very overwhelmed and lost. I was advised to contact you hoping you may help me during this most difficult time. I'm not sure this is going to help but I decided to give it a try.’

Kif nagħmlu dejjem, għamilna kuntatt miegħu u skoprejna li dawn il-persuni minkejja żmien twil flimkien ma kienux miżżewġa. Kelli ngħidli li ma jistax jidhol magħna għax aħna grupp tar-romol, romol għax konna miżżewġa. Kelli kunflitt personali kbir fuq dan il-każ u għalkemm għidtli li ma jistax jidhol membru magħna, xorta waħda offretli l-għajnuna personali tiegħi jekk iħoss il-bżonn li jittkellem ma’ xi hadd.

Naf li f’ċerta pajjiżi, it-tifsira tal-kelma romol giet imwessa ħafna. Anke f’pajjiżna sar tibdil kbir l-aktar fejn ikun hemm koabitazzjoni ta’ sentejn registrata u jiġi nieqes xi hadd mill-koppja. Dan minħabba l-bidliet legiżlattivi li kien hawn dan l-aħħar.

Il-grupp tagħna huwa għar-romol biss u hekk se jibqa’. Nerga nfakkar li sabiex tidhol membru magħna trid tkun armel jew armla li m’għalaqtx il-61 sena. Dan minkejja li personalment jiena naħseb li kulhadd għandu d-dritt li jsib l-għajnuna meta jitlef lil xi hadd għaziż. Mill-banda l-oħra, nifhem li mhux possibbli li nifthu l-grupp tagħna għal kulhadd. Nixtieq li fil-grupp tagħna nkunu nistgħu nagħtu attenzjoni personali lill-membri tagħna. Dan għax kulhadd jirreaġixxi għall-mewt b’mod differenti u dak li ħadem għalija mhux bilfors jaħdem għalik.

Hemm ħafna affarijiet fuq x’hiex naħdmu fil-futur. Għandi f’moħħi sottokumitat li jaħdem fuq proposti li nressqu lill-gvern. Fuq din se jrid inkunu qed nitolbu l-għajnuna tal-membri tagħna. Nisma’ ħafna stejjer li tgħaddu minnhom bħala romol. Meta jasal il-waqt, nitkellmu fuqhom.

Illum ktibt naqra fit-tul. Għandi kurżita kbira, nixtieq inkun naf kemm hawn membri li jaqraw dan il-fuljett. Nixtieq ikollu aktar kitbiet mill-membri li jidru f’dan il-fuljett. Nixtieq li ma nibqgħux nibagħtu dan il-fuljett bil-posta anke lil min għandu facebook jew min ma jkunx irid li jirċevih aktar. Kompli segwu l-facebook page tagħna sabiex tkunu tafu b’dak kollu li jkun qiegħed jiġri f’dan il-grupp.

Victor.

Xi kultant taqra xi artiklu jew tara xi film li jkun fihom xi ħaġa li tolqtok u tibda tirrifletti fuq dak li taqra jew fuq dak li tara. Il-film Safe Haven huwa film ħelu ħafna li ma jdejjek fl-ebda minuta tiegħu. L-aktar xena popolari minn dan il-film isseħħ lejn l-aħħar tiegħu fejn il-protagonist jagħti ittra miktuba minn martu lill-maħbuba. Il-mara tkun mietet żmien qabel u għalhekk il-protagonist ikun armel.

Safe Haven, ħareġ għall-wiri fis-sena 2013 bl-atturi Julianne Hough bħala Katie Feldman u Josh Duhamel bħala Alex Wheatley. Mingħajr ebda dubju, l-aktar xena emozzjonanti tal-film hija meta Katie taqra ittra miktuba minn Jo, il-mara ta’ Alex, li kienet giet nieqsa żmien qabel. L-ittra kienet indirizzata lil dik il-mara li kienet se tħobb lil żewġha u lil uliedha.... L-ittra kienet indirizzata To her.

Lill-mara li żewġi jħobb ...

Jekk qiegħda taqra din, allura hija verita. Mingħajr ebda dubju, huwa jħobbok, għax kieku ma kienx jagħtik din l-ittra. Nispera biss li inti tħobbu wkoll. Imma ridt niktiblek din l-ittra għax nixtieqek tkun taf ogġett vera mportanti. Jiena kuntenta li sab lilek. Nixtieq biss li nkun hemm biex niltaqa’ miegħek.

Forsi f’xi affarijiet, qiegħda niltaqa’ miegħek. Barra żewġi u ż-żewġ ulied sbieħ tiegħi, għalija int l-aktar persuna mportanti fid-dinja. Jiena tlaqt u huma saru tiegħek issa.



Trid tieħu ħsiebhom, iddaħħaqhom, iżzommhom meta jibku, kun hemm għalihom u għallimhom it-tajjeb mill-ħażin. Meta naħseb fuqek inħoss it-tama. Nispera li Alex (ir-raġel) jiftakar xi tħoss meta tkun żagħżuġ u tħobb. Nittama li Josh (it-tifel) isib lil xi hadd ma’ min jerġa’ jmur jistad. Nittama li Lexie (it-tifla) ikollha lil xi hadd hemm f’jum it-tieg tagħha. Nittama li xi darba l-familja tiegħi terġa ssir sħiħa.

Imma l-aktar importanti, nittama li nkun hemm sabiex inħariskom.